

II-Ballata tad-Disgħa u Wieñed

Lil Ibni Peter.

J.P. VASSALLO

Konna għaxra, merħla mniggħza
 Go kulhadd innisslu qżież,
 Ngħixu f'għar u fuq il-miżbla
 Hajja kiefra 'l-bogħod min-nies.

Biċċa biċċa konna naqghu
 U nitmermru msewsin;
 L-anqas ħniena magħna kellna.
 Konna nishu lil xulxin.

Meta x-xemx titla' filgħodu
 Fuq il-miżbla konna nhaffu
 Biex l-intiena ta' gisimna
 Qalb id-demel ftit intaffu.

Shetna x-xemx u shetna l-qamar,
 Kienu biss idawlu l-hemm
 Il juruna d-dawl tal-hajja
 Bil-ftit ftit kien qed jintemm.

Kultant lejna kien jasilna
 Għana helu f'żmien id-dris,
 Jew fiż-żmien tal-qtugh ta' l-għeneb
 Meta jferrah l-għajn bil-pis.

Kien dan l-għana jfakkarni
 Meta darba ħabbejt wahda;
 Issa donnu xafra tikwi
 Kien ixoqqli l-qalb biċ-ċaħda.

Minn go qalbna issa nqered
 L-aħħar gherq ta' sliem u tama;
 Nistennew bla ferħ, bla biża'
 It-tgħanniq tal-mewt mudlama.

Darba wahda — kien filgħodu —
 Smajna għagħa ġej mill-bogħod;
 L-arja dahlet go qoxritha
 Bdiet ix-xemx donnha tirtogħod.

Bi tbissima ferh u għageb
 Bdejna nharsu lejn xulxin,
 Ma nafux x'ser iġhaddi minna,
 Konna donna mitlufin.

Riesaq, riesaq dejjem riesaq,
 Harstu qawwa, harstu hlewwa;
 F'daqqa waħda xehdet qalbna
 Li dan kien is-Sid tas-Sewwa.

Kulfejn kien bil-harsa jimrah
 Kien isebbaħ il-ħolqien;
 Bit-tmellisa ta' dik harstu
 Għar u miżbla saru ġnien.

U ġo qalbna — miżbla oħra —
 Fawret mewġa shiħa demm;
 Twelid ieħor kien għalina
 U saffiena minn kull semm.

Wiċċna fl-art ilkoll instabatna
 Nghajtu: "Hniena, Mulej, ħniena."
 U ġo qalbna, ġo ġisimna
 Tnisslet dlonk tama lubiena.

Morru, morru, għeżiež uliedi,
 Morru stqarru lir-rabbin;
 Amen, amen, jien ngħidilkom
 Ilkoll taslu imfejġin.

Konna għaxra, ġie biss wieħed
 Btix irodd lis-Sid il-ħajr;
 Mas-semm għebet it-tifkira
 Disgħa għosfru donnhom tajr.

Għaliex, għaliex id-don tas-saħħa
 Dejjem xejjen radd il-ħajr?
 U t-tifkira ta' l-imghoddi
 Inħassruha hekk malajr?

Kull filgħodu x-xemx itteni:
 "Kienu għaxra l-imfejġin."
 U bil-lejl itenni l-qamar:
 "Qalb ingrata tal-bnedmin.